

I

(Atti leġislattivi)

REGOLAMENTI

REGOLAMENT (UE) 2020/558 TAL-PARLAMENT EWROPEW U TAL-KUNSILL

tat-23 ta' April 2020

li jemenda r-Regolamenti (UE) Nru 1301/2013 u (UE) Nru 1303/2013 rigward miżuri speċifiċi biex tinghata flessibilità eċċezzjonali għall-użu tal-Fondi Strutturali u ta' Investiment Ewropej b'reazzjoni għat-tifqigha ta' COVID-19

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 177, 178 u l-punt (a) tal-Artikolu 322(1) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Qorti tal-Awdituri ⁽¹⁾,

Wara li kkonsultaw il-Kumitat Ekonomiku u Soċjali Ewropew,

Wara li kkonsultaw il-Kumitat tar-Reġjuni,

Filwaqt li jaġixxu skont il-proċedura leġislattiva ordinarja ⁽²⁾,

Billi:

- (1) L-Istati Membri ġew affettwati mill-konsegwenzi tal-kriżi tat-tifqigha ta' COVID-19 b'mod bla preċedent. Il-kriżi tas-saħħa pubblika attwali tfixxkel it-tkabbir fl-Istati Membri, li min-naha tiegħu jiggrava n-nuqqas serju ta' likwidità minhabba ż-żieda f'daqqa u sinifikanti fl-investimenti pubbliċi meħtieġa fis-sistemi tal-kura tas-saħħa tagħhom u f'setturi ohra tal-ekonomiji tagħhom. Dak holoq sitwazzjoni eċċezzjonali li jeħtieġ li tiġi indirizzata b'miżuri speċifiċi.
- (2) Sabiex jirreaġixxu għall-impatt tal-kriżi tas-saħħa pubblika, ir-Regolamenti (UE) Nru 1301/2013 ⁽³⁾ u (UE) Nru 1303/2013 ⁽⁴⁾ tal-Parlament Ewropew u tal-Kunsill diġà ġew emendati, permezz tar-Regolament (UE) 2020/460 tal-Parlament Ewropew u tal-Kunsill ⁽⁵⁾, biex jipprevedu aktar flessibilità fl-implimentazzjoni tal-programmi appoġġati mill-Fond Ewropew għall-Iżvilupp Reġjonali (il-"FEŽR"), il-Fond Soċjali Ewropew (il-"FSE") u

⁽¹⁾ Opinjoni tal-14 ta' April 2020 (ghadha mhijiex ippubblikata fil-Gurnal Uffiċjali).

⁽²⁾ Pożizzjoni tal-Parlament Ewropew tas-17 ta' April 2020 (ghadha mhijiex ippubblikata fil-Gurnal Uffiċjali) u d-deċiżjoni tal-Kunsill tat-22 ta' April 2020.

⁽³⁾ Regolament (UE) Nru 1301/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Ewropew għall-Iżvilupp Reġjonali u dwar dispożizzjonijiet speċifiċi li jikkonċernaw l-Investiment li għandu fil-mira t-tkabbir ekonomiku u l-impjiegi, u li jirrevoka r-Regolament (KE) Nru 1080/2006 (ĠU L 347, 20.12.2013, p. 289).

⁽⁴⁾ Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jħassar ir-Regolament tal-Kunsill (KE) Nru 1083/2006 (ĠU L 347, 20.12.2013, p. 320).

⁽⁵⁾ Regolament (UE) 2020/460 tal-Parlament Ewropew u tal-Kunsill tat-30 ta' Marzu 2020 li jemenda r-Regolamenti (UE) Nru 1301/2013, (UE) Nru 1303/2013 u (UE) Nru 508/2014 fir-rigward ta' miżuri speċifiċi biex jiġu mmobilizzati investimenti fis-sistemi tal-kura tas-saħħa tal-Istati Membri u f'setturi ohra tal-ekonomiji tagħhom b'reazzjoni għat-tifqigha COVID-19 (Inizjattiva ta' Investiment b'Reazzjoni għall-Coronavirus (ĠU L 99, 31.3.2020, p. 5).

l-Fond ta' Koeżjoni (b'mod kollettiv "il-Fondi") u l-Fond Ewropew għall-Affarijiet Marittimi u s-Sajd (il-"FEMS"). Sabiex jikkontribwixxi għal reazzjoni effettiva għall-kriżi tas-saħha pubblika attwali, l-ambitu tal-appoġġ mill-FEŻR għe estżi b'mod konsiderevoli.

- (3) Madankollu, l-effetti negattivi serji fuq l-ekonomiji u s-soċjetajiet tal-Unjoni qed isiru aghar. Għaldaqstant, huwa neċessarju li tiġi prevista flessibilità addizzjonali eċċezzjonali għall-Istati Membri biex ikunu jistgħu jirreagixxu għal din il-kriżi tas-saħha pubblika bla preċedent billi tittejjeb il-possibilità li jiġi mobilizzat l-appoġġ kollu mhux uttilizzat mill-Fondi.
- (4) Bil-hsieb li jitnaqqas il-piż minn fuq il-baġits pubblici li qed jirreagixxu għall-kriżi tas-saħha pubblika, jenhtieg li l-Istati Membri jingħataw il-possibilità eċċezzjonali li jitolbu li, għall-programmi ta' politika ta' koeżjoni, tiġi applikata rata ta' kofinanzjament ta' 100 %, għas-sena ta' kontabbiltà 2020-2021, f'konformità mal-appropriazzjonijiet tal-baġit u soġġetta għall-fondi disponibbli. Abbażi ta' valutazzjoni tal-applikazzjoni ta' dik ir-rata ta' kofinanzjament eċċezzjonali, il-Kummissjoni tista' tipproponi estensjoni ta' din il-miżura.
- (5) Sabiex l-Istati Membri jingħataw flessibilità addizzjonali biex jirriallokaw ir-riżorsi bil-hsieb li jingħataw respons imfassal apposta għall-kriżi tas-saħha pubblika, jenhtieg li jiġu introdotti jew imtejba l-possibilitajiet għal trasferimenti finanzjarji taħt l-Investiment għall-mira tat-tkabbir u l-impjiegi bejn l-FEŻR, il-FSE u l-Fond ta' Koeżjoni. Barra minn hekk, jenhtieg li l-possibilitajiet ta' trasferiment bejn il-kategoriji ta' reġjuni wkoll jiżdiedu b'mod eċċezzjonali għall-Istati Membri minhabba l-impatt mifrux tal-kriżi tas-saħha pubblika, filwaqt li jiġu rispettati l-oġġettivi tat-Trattat għall-politika ta' koeżjoni. Jenhtieg li tali trasferimenti ma jaffettwawx ir-riżorsi taħt il-mira ta' kooperazzjoni territorjali Ewropea, l-allokazzjonijiet addizzjonali għar-reġjuni ultraperiferiċi, l-appoġġ għall-Inizjattiva favur l-Impjiegi taż-Żgħażaġh (YEI) jew il-Fond għal Għajnuna Ewropea għall-Persuni l-Aktar fil-Bżonn.
- (6) Sabiex l-Istati Membri jkunu jistgħu jużaw ir-riżorsi disponibbli biex jirreagixxu għat-tifqigha ta' COVID-19 u filwaqt li jitqies li, minhabba l-istadju avanzat tal-implimentazzjoni tal-perijodu ta' programmazzjoni 2014-2020, ir-riallokazzjoni tar-riżorsi tista' tikkonċerna biss ir-riżorsi disponibbli għall-programmazzjoni għas-sena 2020, huwa ġġustifikat li l-Istati Membri jiġu eżentati fuq bażi eċċezzjonali mill-htieġa li jikkonformaw mar-rekwiżiti ta' konċentrazzjoni tematika għal bqija tal-perijodu ta' programmazzjoni.
- (7) Sabiex l-Istati Membri jkunu jistgħu jikkonċentraw fuq ir-reazzjoni neċessarja għat-tifqigha ta' COVID-19 u biex jitnaqqsu l-piżijiet amministrattivi, jenhtieg li jiġu ssimplifikati ċerti rekwiżiti proċedurali marbuta mal-implimentazzjoni u l-awditjoni tal-programmi. B'mod partikulari, jenhtieg li l-Ftehimiet ta' Shubija ma jibqgħux jiġu emendati għall-bqija tal-perijodu ta' programmazzjoni, la biex jirriflettu l-bidliet preċedenti fil-programmi operazzjonali u lanqas biex jintroduċu bidliet oħra. Jenhtieg li jiġu posposti l-iskadenzi għas-sottomissjoni tar-rapporti annwali ta' implimentazzjoni għas-sena 2019 u għat-trażmissjoni tas-sommarju ta' rapport tal-Kummissjoni bbażat fuq daww ir-rapporti annwali ta' implimentazzjoni. Rigward il-Fondi u l-FEMS, jenhtieg ukoll li jiġi previst b'mod esplicitu li tingħataw possibbiltà estża biex l-awtoritajiet tal-awditjar jużaw metodu mhux statistiku ta' tehid ta' kampjuni fir-rigward tas-sena ta' kontabbiltà 2019-2020.
- (8) Huwa xieraq li jiġi speċifikat li jenhtieg li l-eliġibbiltà tan-nefqa tkun eċċezżjonalment permessa għall-operazzjonijiet kompluti jew implimentati bis-shihli jrawmu l-kapaċitajiet ta' reazzjoni għall-kriżijiet fil-kuntest tat-tifqigha ta' COVID-19. Jenhtieg li jkun possibli li tali operazzjonijiet jintgħazlu anke qabel ma l-Kummissjoni tapprova l-emenda neċessarja għall-programmi. Jenhtieg li jjiġu pprovduti arrangamenti speċifiċi għall-invokazzjoni tat-tifqigha ta' COVID-19 bħala raġuni ta' forza maġġuri fil-kuntest tad-diżimpenn.
- (9) Sabiex jitnaqqsu l-piżijiet amministrattivi u d-dewmien fl-implimentazzjoni fejn it-tibdil fl-istrumenti finanzjarji huwa neċessarju biex tiġi prevista reazzjoni effettiva għal kriżi tas-saħha pubblika, jenhtieg li għal bqija tal-perijoduta' programmazzjoni, ma jkunux mehtieġa aktar ir-rieżami u l-aġġornament tal-valutazzjoni *ex ante* u l-pjanijiet aġġornati ta' direzzjoni tan-negozju jew dokumenti ekwivalenti, bħala parti mid-dokumenti ta' prova li juru li l-appoġġ li ngħataw ntuża għall-iskop maħsub tiegħu. Jenhtieg li jiġu estżi l-possibilitajiet għall-appoġġ għall-kapital operatorju permezz tal-istrumenti finanzjarji taħt il-Fond Agrikolu Ewropew għall-Iżvilupp Rurali (FAEŻR).
- (10) Sabiex jiġi zgurat li l-Istati Membri jkunu jistgħu jagħmlu użu shih mill-appoġġ mill-Fondi umill-FEMS, jenhtieg li tingħataw flessibilità addizzjonali għall-kalkolu tal-pagament tal-bilanċ finali fi tmiem il-perijodu ta' programmazzjoni.

- (11) Sabiex jiġu ffaċilitati t-trasferimenti awtorizzati skont dan ir-Regolament, jenhtieg li l-kundizzjoni stipulata fil-punt (f) tal-Artikolu 30(1) tar-Regolament (UE, Euratom) 2018/1046 tal-Parlament Ewropew u tal-Kunsill ⁽⁶⁾ rigward l-użu tal-appropriazzjonijiet għall-istess objettiv ma tapplikax fir-rigward ta' trasferimenti proposti skont dan ir-Regolament.
- (12) Sabiex tiġi żgurata l-konsistenza bejn l-approċċ meħud skont il-Qafas Temporanju għal miżuri ta' għajjnuna mill-Istat biex jingħata appoġġ lill-ekonomija matul it-tifqigha attwali ta' COVID-19 u l-għajjnuna *de minimis*, minn naha wahda, u l-kundizzjonijiet biex jingħata appoġġ lill-imprizi f'diffikultà skont il-FEŻR, min-naha l-oħra, jenhtieg li r-Regolament (UE) Nru 1301/2013 jiġi emendat biex jippermetti li daww l-imprizi jingħataw appoġġ f'daww iċ-ċirkustanzi speċifiċi.
- (13) Minhabba li l-oġġettivi ta' dan ir-Regolament, jiġifieri li jkun hemm reazzjoni għall-impatt tal-kriżi tas-saħħa pubblika billi jiġu introdotti miżuri ta' flessibilità fil-qasam tal-ghoti ta' appoġġ mill-Fondi Strutturali u ta' Investiment Ewropej ("Fondi ESI"), ma jistgħux jintlaħqu b'mod suffiċjenti mill-Istati Membri iżda jistgħu, minhabba l-iskala u l-effetti tal-azzjoni proposta, jintlaħqu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea ("TUE"). F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li hu neċessarju biex jintlaħqu daww l-oġġettivi.
- (14) Minhabba l-urġenza tas-sitwazzjoni relatata mat-tifqigha ta' COVID-19, jenhtieg li dan ir-Regolament jidhol fis-seħh fil-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.
- (15) Minhabba t-tifqigha ta' COVID-19 u l-bżonn urġenti li tiġi ndirizzata l-kriżi tas-saħħa pubblika assoċjata magħha u l-konsegwenzi soċjali u ekonomiċi tagħha, tqies li huwa xieraq li tiġi prevista eċċezzjoni għall-perijodu ta' tmien gimgħat imsemmi fl-Artikolu 4 tal-Protokoll Nru 1 dwar ir-rwol tal-Parlamenti nazzjonali fl-Unjoni Ewropea, anness mat-TUE, mat-Trattat dwar il-Funzjonament tal-Unjoni Ewropea u mat-Trattat li jistabbilixxi l-Komunità Ewropea tal-Energija Atomika.
- (16) Għaldaqstant, jenhtieg li r-Regolamenti (UE) Nru 1301/2013 u (UE) Nru 1303/2013 jiġu emendati skont dan,

ADOTTAW DAN IR-REGOLAMENT:

Artikolu 1

Emenda għar-Regolament (UE) Nru 1301/2013

Fl-Artikolu 3(3) tar-Regolament (UE) Nru 1301/2013, il-punt (d) huwa sostitwit b'dan li ġej:

"(d) imprizi f'diffikultà kif definiti fir-regoli tal-Unjoni dwar l-għajjnuna mill-Istat; l-imprizi li jircievu appoġġ li jikkonforma mal-Qafas Temporanju għar-regoli tal-għajjnuna mill-Istat (*) jew mar-Regolamenti tal-Kummissjoni (UE) Nru 1407/2013 (**), (UE) Nru 1408/2013 (***) u (UE) Nru 717/2014 (****) ma għandhomx jitqiesu bħala imprizi f'diffikultà għall-finijiet ta' dan il-punt;

(*) ĠU C 91 I, 20.3.2020, p. 1.

(**) Ir-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajjnuna *de minimis* (GU L 352, 24.12.2013, p. 1).

(***) Ir-Regolament tal-Kummissjoni (UE) Nru 1408/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajjnuna *de minimis* fis-settur tal-agrikoltura (GU L 352, 24.12.2013, p. 9).

(****) Ir-Regolament tal-Kummissjoni (UE) Nru 717/2014 tas-27 ta' Ġunju 2014 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajjnuna *de minimis* fis-settur tas-sajd u tal-akkwakultura (GU L 190, 28.6.2014, p. 45).".

⁽⁶⁾ Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jħassar ir-Regolament (UE, Euratom) Nru 966/2012 (GU L 193, 30.7.2018, p. 1).

Artikolu 2

Emendi ghar-Regolament (UE) Nru 1303/2013

Ir-Regolament (UE) Nru 1303/2013 huwa emendat kif ġej:

(1) fit-Tieni Parti, fit-Titolu II, jizdiedil-Kapitolu li ġej:

“Kapitolu V

Miżuri eċċezzjonali għall-użu tal-Fondi ESI b'reazzjoni għat-tifqigha ta' COVID-19

Artikolu 25a

Miżuri eċċezzjonali għall-użu tal-Fondi ESI b'reazzjoni għat-tifqigha ta' COVID-19

1. B'deroga mill-Artikolu 60(1) u l-ewwel u r-raba' subparagrafi tal-Artikolu 120(3), fuq talba ta' Stat Membru, tista' tiġi applikata rata ta' kofinanzjament ta' 100 % għan-nefqa ddikjarata fl-applikazzjonijiet għal pagament matul is-sena ta' kontabbiltà li tibda fl-1 ta' Lulju 2020 u li tintemm fit-30 ta' Gunju 2021, għal ass ta' prijorità wiehed jew aktar fi programm appoġġat mill-FEŻR, mill-FSE jew mill-Fond ta' Koeżjoni.

It-talbiet għal modifika tar-rata ta' kofinanzjament għandha tiġi pprezentata f'konformità mal-proċedura għall-emenda ta' programmi stipulata fl-Artikolu 30 u għandha tkun akkumpanjata mill-programm(i) rivedut(i). Ir-rata ta' kofinanzjament ta' 100 % għandha tapplika biss jekk l-emenda rilevanti tal-programm operazzjonali jiġi approvat mill-Kummissjoni qabel il-preżentazzjoni tal-applikazzjoni finali għal pagament interim f'konformità mal-Artikolu 135(2i).

Qabel ma tiġi pprezentata l-ewwel applikazzjoni għal pagament għas-sena ta' kontabbiltà li tibda fl-1 ta' Lulju 2021, l-Istati Membri għandhom jinnotifikaw it-tabella msemmija fil-punt (d)(ii) tal-Artikolu 96(2), u jikkonfermaw ir-rata ta' kofinanzjament li kienet applikabbli matul is-sena ta' kontabbiltà li tintemm fit-30 ta' Gunju 2020 għall-prijoritajiet ikkonċernati miż-żieda temporanja għal 100 %.

2. B'reazzjoni għat-tifqigha ta' COVID-19, fuq talba ta' Stat Membru, ir-riżorsi disponibbli għall-ipprogrammar għas-sena 2020 għall-Investiment għall-mira tat-tkabbir u l-impjiegi jistgħu jiġu trasferiti bejn il-FEŻR, il-FSE u l-Fond ta' Koeżjoni, huma x'inhuma l-persentaġġi msemmija fil-punti (a) sa (d) tal-Artikolu 92(1).

Għall-fini ta' dawk it-trasferimenti, ir-reqwiziti stabbiliti fl-Artikolu 92(4) ma għandhomx japplikaw.

It-trasferimenti ma għandhomx jaffettwaw ir-riżorsi allokat i għall-YEI f'konformità mal-Artikolu 92(5) jew għall-ghajjuna għal dawk l-aktar fil-bżonn taht l-Investiment għall-mira tat-tkabbir u l-impjiegi f'konformità mal-Artikolu 92(7).

Ir-riżorsi trasferiti bejn il-FEŻR, il-FSE u l-Fond ta' Koeżjoni taht dan il-paragrafu għandhom jiġu implimentati f'konformità mar-regoli tal-Fond li fih jiġu trasferiti r-riżorsi.

3. B'deroga mill-Artikolu 93(1) u flimkien mal-possibbiltà prevista fl-Artikolu 93(2), fuq talba ta' Stat Membru, ir-riżorsi disponibbli għall-ipprogrammar għas-sena 2020 jistgħu jiġu trasferiti bejn il-kategoriji ta' reġjuni b'reazzjoni għat-tifqigha ta' COVID-19.

4. It-talbiet għal trasferimenti skont il-paragrafi 2 u 3 ta' dan l-Artikolu għandhom jiġu pprezentati f'konformità mal-proċedura għall-emenda ta' programmi stipulata fl-Artikolu 30, għandhom ikunu debitament ġustifikati u għandhom ikunu akkumpanjati mill-programm(i) rivedut(i) li jidentifika(w) l-ammonti trasferiti għal kull Fond u għal kull kategorija ta' reġjuni, fejn dan ikun rilevanti.

5. B'deroga mill-Artikolu 18 ta' dan ir-Regolament u mir-Regolamenti speċifiċi għall-Fondi, l-allokazzjonijiet finanzjarji stipulat i fit-talbiet ipprezentati għal emendi ta' programmi jew fit-trasferimenti notifikati skont l-Artikolu 30 (5) ta' dan ir-Regolament, fi jew wara l-24 ta' April 2020, ma għandhomx ikunu soġġetti għar-reqwiziti dwar konċentrazzjoni tematika stipulati f'dan ir-Regolament jew fir-Regolamenti speċifiċi għall-Fondi.

6. B'deroga mil-Artikolu 16, mill-24 ta' April 2020, il-Ftehimiet ta' Shubija ma għandhomx jiġu emendati u l-emendi ta' programmi ma għandhomx jinkludu l-emenda tal-Ftehimiet ta' Shubija.

B'deroga mill-Artikoli 26(1), 27(1), 30(1) u 30(2), mill-24 ta' April 2020 il-konsistenza tal-programmi u tal-implimentazzjoni tagħhom mal-Ftehim ta' Shubija ma għandhiex tiġi verifikata.

7. Għall-operazzjonijiet li jrawmu l-kapaċitajiet ta' reazzjoni għall-kriżijiet fil-kuntest tat-tifqigha ta' COVID-19 kif imsemmi fit-tieni subparagrafu tal-Artikolu 65(10), l-Artikolu 65(6) ma għandux japplika.

B'deroga mill-punt (b) tal-Artikolu 125(3), dawn l-operazzjonijiet jistgħu jintgħazlu għal appoġġ mill-FEŻR jew mill-FSE qabel l-approvazzjoni tal-programm emendat.

8. Għall-finijiet tal-punt (b) tal-Artikolu 87(1), fejn it-tifqigha ta' COVID-19 tiġi invokata bħala raġuni ta' forza maġġuri, informazzjoni dwar l-ammonti li għalihom ma kienx possibbli li ssir applikazzjoni ta' pagament għandha tingħata fuq livell aggregat għal kull prijorità għall-operazzjonijiet li n-nefqa eliġibbli totali tagħhom tkun inqas minn EUR 1 000 000.

9. Ir-rapport annwali ta' implimentazzjoni tal-programm imsemmi fl-Artikolu 50(1) għas-sena 2019 għandu jiġi ppreżentat sat-30 ta' Settembru 2020 għall-Fondi ESI kollha, b'deroga mill-iskadenzi stipulati fir-Regolamenti speċifiċi għall-Fondi. It-trażmissjoni fl-2020 tas-sommarju ta' rapport li għandu jkun imhejji mill-Kummissjoni, f'konformità mal-Artikolu 53(1), jista' jiġi pospost skont dan.

10. B'deroga mill-punt (g) tal-Artikolu 37(2), ma għandu jiġi rikjest l-ebda rieżami jew aġġornament tal-valutazzjonijiet *ex ante* fejn ikunu mehtieġa bidliet fl-istrumenti finanzjarji biex ikun hemm reazzjoni effettiva għat-tifqigha ta' COVID-19.

11. Meta l-istrumenti finanzjarji jagħtu appoġġ fil-forma ta' kapital operattiv lill-SMEs skont it-tieni subparagrafu tal-Artikolu 37(4) ta' dan ir-Regolament, ma għandhomx ikunu rikjesti pjanijiet ta' direzzjoni tan-negozju, jew dokumenti ekwivalenti, u evidenza li tippermetti l-verifika li l-appoġġ li jkun ngħata permezz tal-istrumenti finanzjarji jkun intuża għall-iskop maħsub tiegħu bħala parti mid-dokumenti ta' prova.

B'deroga mir-Regolament (UE) Nru 1305/2013, dan l-appoġġ jista' jingħata wkoll mill-FAEŻR skont miżuri msemmija fir-Regolament (UE) Nru 1305/2013 u li huma rilevanti għall-implimentazzjoni ta' strumenti finanzjarji. Din in-nefqa eliġibbli ma għandhiex taqbeż EUR 200 000.

12. Għall-finijiet tat-tieni subparagrafu tal-Artikolu 127(1), it-tifqigha ta' COVID-19 għandha tikkostitwixxi każ debitament ġustifikat li l-awtoritajiet tal-awditjar jistgħu jinvokaw, abbażi tal-gudizzju professjonali tagħhom, biex jużaw metodu mhux statistiku ta' teħid ta' kampjuni għas-sena ta' kontabbiltà li tibda fl-1 ta' Lulju 2019 u li tintemm fit-30 ta' Ġunju 2020.

13. Għall-finijiet tal-applikazzjoni tal-punt (f) tal-Artikolu 30(1) tar-Regolament (UE, Euratom) 2018/1046 tal-Parlament Ewropew u tal-Kunsill (*), il-kundizzjoni li l-appropriazzjonijiet ikunu għall-istess objettiv ma għandhiex tapplika fir-rigward tat-trasferimenti skont il-paragrafi 2 u 3 ta' dan l-Artikolu.

(*) Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jħassar ir-Regolament (UE, Euratom) Nru 966/2012 (ĠU L 193, 30.7.2018, p. 1).";

(2) fl-Artikolu 130, jiddied il-paragrafu li ġej:

"3. B'deroga mill-paragrafu 2, il-kontribuzzjoni mill-Fondi jew il-FEMS permezz ta' pagamenti tal-bilanċ finali għal kull prijorità għal kull Fond u għal kull kategorija ta' reġjuni fl-aħħar sena ta' kontabbiltà ma għandhiex taqbeż, b'aktar minn 10 %, il-kontribuzzjoni mill-Fondi jew il-FEMS għal kull prijorità għal kull Fond u għal kull kategorija ta' reġjuni kif stipulat fid-deċiżjoni tal-Kummissjoni li tapprova l-programm operazzjonali.

Il-kontribuzzjoni mill-Fondi jew il-FEMS permezz ta' pagamenti tal-bilanċ finali fl-aħħar sena ta' kontabbiltà ma għandhiex taqbeż in-nefqa pubblika eliġibbli ddikjarata jew il-kontribuzzjoni minn kull Fond u kategorija ta' reġjuni għal kull programm operazzjonali kif stipulat fid-deċiżjoni tal-Kummissjoni li tapprova l-programm operazzjonali, skont liema ammont ikun l-inqas."

Artikolu 3

Dhul fis-seħh

Dan ir-Regolament għandu jidhrol fis-seħh fil-jum tal-pubblikazzjoni tiegħu fl-*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta' April 2020.

Għall-Parlament Ewropew

Il-President

D.M. SASSOLI

Għall-Kunsill

Il-President

G. GRLIĆ RADMAN
